

எப்போது எந்தத் தேர்தல் வந்தாலும், தமிழ்நாட்டின் மகுடபதியாக முதல்வர் திகழ்வார்!

சட்டப்பேரவையில் அமைச்சர் தங்கம் தென்னரசு பதிலுரை!

3 ஆம் பக்கத் தொடர்ச்சி

மாநிலங்களிலும் சமமான ஒரு வளர்ச்சி நிலையை உருவாக்குவதற்கு ஒன்றிய அரசு முன்வர வேண்டுமென்று நான் மீண்டும் வலியுறுத்திக் கேட்டுக்கொள்கிறேன்.

“கலைஞரின் கனவு இல்லம்” திட்டம்
அதேபோன்று, நம்முடைய முதலமைச்சர் அவர்கள், உட்கட்டமைப்புத் திட்டங்களில் உருவாக்கியிருக்கக்கூடிய மகத்தானதொரு புரட்சி, ‘கலைஞரின் கனவு இல்லம்’ திட்டம். ஆதி திராவிட மக்களுக்கு முதன்முதலாக கான்கிரீட் வீடுகளைக் கட்டிக் கொடுத்த பெருமை மூத்த மிழறிஞர் தலைவர் கலைஞர் அவர்களுக்கு உண்டு. (மேமசையைத் தட்டும் ஒலி) அவர்தான் 1970 ஆம் ஆண்டில் குழைசை மாற்று வாரியத்தை யும் உருவாக்கித் தந்தார்; 2௦1௦-ல் அவர் முதலமைச்சராக இருந்தபோதுதான் ‘கலைஞர் வீடு வடிபுக்கும் திட்டம்’ என்ற திட்டத்தைக் கொண்டு வந்தார். இவற்றை நீங்கள் மறந்திருக்க மாட்டீர்கள், நம்முடைய முதலமைச்சர் அவர்கள், 14 வருடங்களுக்குப் பிறகு அந்தத் திட்டத்திற்குப் புதுயிர்சூட்டி மீண்டும் ‘கலைஞரின் கனவு இல்லம்’ என்கிற அந்தத் திட்டத்தை தன்னுடைய தந்தையினுடைய கனவை நிறைவேற்றக்கூடிய தனயனாக, (மேமசையைத் தட்டும் ஒலி) இன்றைக்கு நாட்டு மக்களுக்கு, சாராசியாக இருக்கக்கூடியவர்களுக்கு, சாதாரண ஏழைமடியளிய மக்களுக்கு அவர்கள் குடியிருப்பதற்கு வீடு வடிபுக்கக்கூடிய மகத்தான திட்டத்தை உருவாக்கியிருக்கிறார்கள்.

அதில், ஒரு வீடு கடடுவதற்கு 3 இலட்சம் ரூபாய் என்ற அளவில் நிதி ஒதுக்கப் பட்டிருக்கிறது. இந்த நிலையும்கூட நாம் ஒன்றிய அரசிடமிருந்து பெறவில்லை. முழுமையாக தமிழ்நாடு அரசின் நிதியிலிருந்து முதலமைச்சர் அவர்கள் தந்திருக்கிறார்கள். இதுவரை, இந்தத் திட்டத்தில் 7,௦௦௦ கோடி ரூபாயில் 2,௦௦,௦௦௦ வீடுகளைக் கடடுவதற்கு நம்முடைய முதலமைச்சர் அவர்கள் ஒப்புதல் அளித்திருக்கிறார்கள். அதில் ஒரு சாதனை நோக்கோடு 1 இலட்சம் வீடுகள் இதுவரை கட்டி முடிக்கப்பட்டுள்ளன என்பதை நான் மிகுந்த பெருமையோடு சொல்வேன். (மேமசையைத் தட்டும் ஒலி) அதில், மேலும் 74,௦௦௦ வீடுகள் தற்போது கட்டுமானத்தின் இறுதிக் கட்டத்தை எட்டியிருக்கின்றன.

முதல்வரின் பெருந்தன்மை!
அதேபோன்று, நகர்ப்புறங்களில் வீடுகளைக் கட்டுதல், நகர்ப்புறத்தில் ஒரு வீட்டைக் கட்டுவதற்கு ஏறத்தாழ 15 இலட்சம் ரூபாய் செலவாகக்கூடிய நிலை இருக்கிறது என்பது உங்கள் அனைவருக்கும் தெரியும். ஆனால், பிரதம மந்திரியின் வீடு கட்டும் திட்டம் என்ற நகர்ப்புறப் பகுதிகளுக்கான திட்டத்திற்கு ஒன்றிய அரசின் பங்களிப்பு என்பது வெறும் 1.5 இலட்சம் ரூபாய்தான். குறிப்பிட்ட வகையில் 15 இலட்சம் ரூபாயாவது செலவாகின்ற நிலையில், 1.5 இலட்சம் ரூபாயை மட்டும்தான் அதாவது 10 சதவிகித பங்கினைதான் ஒன்றிய அரசாங்கம் தருகிறது. இது மிக மிகக் குறைவான நிதி. ஆனால், மீதியிருக்கக்கூடிய நிதியை,

மதுரை வடக்கு மாவட்டம்	
தலைமைச் செயற்குழு உறுப்பினர் - பொதுக்குழு உறுப்பினர் ஆகிய பொறுப்புக்களுக்கான தேர்தல் - தேர்தல் முடிவு!	
தலைமைக் கழக அறிவிப்பு!	
"மதுரை வடக்கு மாவட்டம், தலைமைச் செயற்குழு உறுப்பினர் பொறுப்பு நிரப்பப்பட வேண்டியிருப்பதாலும் - பொதுக்குழு உறுப்பினராக தேர்ந்தெடுக்கப்பட்ட அ.முதல்தயன் அவர்கள் அலங்காரல்லூர் வடக்கு ஒன்றியக் கழக பொறுப்பாளராக நியமிக்கப்பட்டுள்ளதாலும், மதுரை வடக்கு மாவட்டம், தலைமைச் செயற்குழு உறுப்பினர் மற்றும் பொதுக்குழு உறுப்பினர் ஆகிய பொறுப்புக்களுக்கான தேர்தல் நடைபெற உள்ளதையொட்டி, இப்பொறுப்புக்கு போட்டியிடுவோர் அதற்கென உள்ள படிவத்தில் முறைப்படி புர்த்தி செய்து 2௦25, அக்டோபர் 18 (சனிக்கிழமை) அன்று ரூ.25௦௦௦/-வீதம் தலைமைக் கழகத்தில் அளித்து இரசீது பெற்றுக் கொள்ள வேண்டும்" என தலைமைக் கழகத்தின் சார்பில் அறிவிக்கப்பட்டதைவொட்டி;	
மதுரை வடக்கு மாவட்டம், தலைமைச் செயற்குழு உறுப்பினர் பொறுப்புக்கு ஆர்.பாலஜி மற்றும் பொதுக்குழு உறுப்பினர் பொறுப்புக்கு ஆர்.கிரி ஆகியவர்கள் மட்டுமே தேரெழுமனு தாக்கம் செய்திருந்த காரணத்தால், அவர்களது மனு ஏற்கப்பட்டது.	
மதுரை வடக்கு மாவட்டம், தலைமைச் செயற்குழு உறுப்பினராக திரு. ஆர். பாலாஜி பி-2௦3, பாண்டியா ஹோம்ஸ், சாதனா பள்ளி அருகில், டி.பி.எம்.நகர், வீராட்டம்பட்டி, மதுரை-625 ௦16 அவர்களும்;	
பொதுக்குழு உறுப்பினராக திரு. ஆர். கிரி 1-3-3௦, நடகு தெரு, பேட்டை, மோலுவந்தான், வாடிப்படி தானுக்கா, துரை மாவட்டம் அவர்களும் தேர்ந்தெடுக்கப்பட்டதாக அறிவிக்கப்படுகிறது.	
“அண்ணா அறிவாலயம்” சென்னை - 18. நாள் : 18.10.2025	துரைமுருகன் பொதுச் செயலாளர் தி.மு.க.

சுமார் 9௦ சதவிகித கட்டுமானத்திற்கான நிதியை தமிழ்நாடு அரசு தனது சொந்த நிதியிலிருந்து வழங்கிக் கொண்டிருக்கிறது. காரணம் என்னவென்றால், ஒன்றிய அரசு நிதி கொடுக்க மறுத்துவிட்டாலும், நம்முடைய மக்களுக்கு அதற்கான நிதியை நம்முடைய சொந்த நிதியிலிருந்து வழங்க வேண்டும் என்பது துதான். ஏனெனில், குடியிருப்பு என்பது மனிதன் வாழத் தேவையான ஓர் அடிப்படை உரிமை என்ற வகையில் நம்முடைய முதலமைச்சர் அவர்கள் பெருந்தன்மையோடு அந்த நிதியை வழங்கிக் கொண்டிருக்கிறார்கள். ஆனால், அதற்குப் பெயர் என்பதோ வேறு. வேறு பெயர் அதை நீங்கள் வைத்துக்கொள்கிறீர்கள்; களைப்பற்றி எங்களுக்குக் கவலையில்லை. தமிழ்நாடு அரசைப் பொறுத்த மட்டில், தமிழ்நாடு அரசு மக்களுடைய நலனுக்காக செயல்பட்டுக்கொண்டிருக்கிறது.

ஆனால், ஒன்றிய அரசு பேர் வைப்பதிலே காட்டக்கூடிய ஆர்வத்தைப் பார்க்கிறபோது நீங்கள் விளம்பர நோக்கத்திற்காக அதைச் செயல்படுத்திக் கொண்டிருக்கிறீர்கள் என்பதை நான் சொல்லுவேன். எனவே எங்களைப் பொறுத்தபட்டில் மக்களுக்கான செயல் என்பதுதான் நம்முடைய முதலமைச்சர் அவர்களுடைய தாரக மந்திரமாக இருக்கிறது. புகழ்க்காக அல்ல என்பதையும் நான் இங்கே திட்டவாட்டமாகச் சொல்வேன்.

அடுத்து, சமூக பொருளாதார அடிப்படையில் பார்த்தால், நம்முடைய இடையடாயாக் கீழே இருக்கக்கூடிய மக்களில் நாம் பார்க்கும்போது மாற்றுத் திறனாளிகள், அந்த மாற்றுத் திறனாளிக் களுக்கு தேசிய சமூக உதவித் திட்டத்தின்கீழ் ஒன்றிய அரசு வழங்கக்கூடிய நிதி எவ்வளவு தெரியுமா? வெறும் 2௦௦ ரூபாய், அதைப்போல முதியோர் ஓய்வூதியத்திற்காக அவர்கள் வழங்கக்கூடிய தொகை 2௦௦ ரூபாய், வீதவைகள் மற்றும் மாற்றுத் திறனாளிகளுக்காக வழங்கக்கூடிய தொகை எவ்வளவு தெரியுமா? 3௦௦ ரூபாய், முதியோருக்காக நீங்கள் கொடுக்கக்கூடியது 200 ரூபாய்; அதேபோல வக்கவைகள்-கணனைஇழந்தவர்களை, மாற்றுத் திறனாளிகள் அவர்களுக்கு 3௦௦ ரூபாய். இதைநீங்கள் வழங்குவது தேசிய சமூக உதவித் திட்டத்தின்கீழ். ஆனால், இந்தத் தொகையை வைத்துக்கொண்டு எப்படி ஒருவர் தங்களுடைய அடிப்படைத் தேவைகளைப் பூர்த்தி செய்ய முடியும். எனவேதான் நம்முடைய முதலமைச்சர் அவர்கள் அவர்களுடைய நிலையை உயர்த்த, இந்தத் தொகையை உயர்த்தி மாதும் இவர்களுக்கு 1,2௦௦ ரூபாய் என்று அவர்களுக்கு உயர்த்தித் தந்திருக்கிறார்கள். (மேமசையைத் தட்டும் ஒலி) இதுதான் ஒரு மனிதநேயமிகக் அரசாங்கத்தினுடைய கருணையினுடைய வெளிப்பாடு எங்கே அமைந்திருக்கிறது என்று சொன்னால், எந்த இடத்தின் நம்முடைய கருணைப் பார்வை வரவேண்டும்; சமுதாயத்தின் விளிம்பு நிலை மக்களுக்கு அந்தக் கருணைப் பார்வை வர வேண்டும் என்ற நோக்கில்தான் முதலமைச்சர் அவர்களுடைய கடைக்கண் பார்வையும்கருணை நோக்கோடு இன்றைக்கு

அவர்களுக்கு கைதூக்கிவிட்டிருக்கிறது (மேமசையைத் தட்டும் ஒலி) என்பதை நான் இங்கே உங்களுக்கு எடுத்துச் சொல்லக்கூடும் பட்டிருக்கிறேன்.

வசூலிப்பதும் தமிழ்நாடு!

அதைப்போல ‘நிதிப் பகிர்விலே தொடர்ந்து தமிழ்நாடு வசூலிக்கும் பட்டி’ வந்திருக்கிறது” என்று நான்

பலமுறை சொல்லி வந்திருக்கிறேன். அதனுடைய நிதிப் பகிர்வு விகிதம், 7 சதவிகிதம் 15-வது நிதிக்குமுவினால்--ஏற்கனவே 9-வது நிதிக்குமுவில் 7 சதவிகிதமாக இருந்தது; ஆனால், 15-வது நிதிக்குமுவில் 4.௦79 சதவிகிதமாக அது குறைத்து நிர்ணயிக்கப்பட்டுக்கிறது. இதனால் நம்முடைய மாநிலத்திற்கு வரக்கூடிய அந்த நிதிப் பகிர்வு நிராகரிக்கப்பட்டிருக்கக்கூடிய அளவிற்கு ஏறத்தாழ 2.63 இலட்சம் கோடி ரூபாய் நமக்கு வர வேண்டிய அந்தத் தொகை, நமக்கு வராமல் ஒரு மிகப்பெரிய இழப்பு ஏற்பட்டிருக்கிறது. நான் நேற்றைக்குக்கூட அதைச் சொன்னேன். நம்முடைய ஒட்டுமொத்தமாக நிலையையில் இருக்கக்கூடிய கடன் தொகையில் இது 32 சதவிகிதமாக இருக்கும். இந்தப் பங்கு நமக்கு வந்திருந்தால் நம்முடைய கடனுடைய அளவு பெரும் அளவு குறைந்திருக்கும் அல்லது கடனே கூடவாங்க வேண்டிய கழிநிலைக்கூட இல்லாமல் இருந்திருக்கும்.

அதேபோல, ஒட்டுமொத்த நாட்டிலுடைய மக்கள் தொகையில் தமிழ்நாடு 6.124 சதவிகிதத்தைக் கொண்டிருக்கிறோம். ஆக, 6 சதவிகிதம் மக்கள்தொகையைக் கொண்டிருக்கக்கூடிய ஒரு மாநிலம் வெறும் 4.௦ சதவிகிதத்தைநாம் இன்றைக்கு நிதிப் பகிர்வாகப் பெற்றுக் கொண்டிருக்கிறோம். நம்முடைய மக்கள்தொகைக்கேற்ப இருக்கிறதா? இல்லை. அதைத்தான் அவர்கள் சொன்னார்கள். ‘நீங்கள் DEVELOPED ஆகிவிட்டீர்கள்; நாங்கள் கொடுக்கமாட்டோம்’ என்று சொல்வதற்கு அதுதான் காரணம். மக்கள்தொகைப் பெருக்கத்தை நாங்கள் கட்டுகின்றதினோம். இந்த நாட்டிலுடைய சிறப்பான திட்டங்களை முன்னெடுத்து, நாம், நாடு பொருளாதார வளர்ச்சியை நோக்கிக் சென்று கொண்டிருக்கக்கூடிய அந்தக் காலகட்டத்தில் எழுபதுகளில் ஒரு தொலைநோக்குப் பார்வையோடு மக்கள்தொகைக்காக குறைந்த கேவண்டுமென்கிற அந்தத் திட்டங்களை தொலை நோக்குப்பார்வையோடு நிறைவேற்றிய இதைத்தான் இன்றைக்கு தமிழ்நாடு நிதிப் பகிர்விலே வசூலிக்கப்படுகிறது.

அதுமாதத்திரமல்ல, இந்த நாட்டிலேயே மிகக் குறைவான நிதிப் பங்கீட்டைப் பெறக்கூடிய மாநிலங்களில் ஒன்றியானா, மகாராஷ்டிரத்திற்குப் பிறகு தமிழ்நாடு தான் இருக்கிறது. இன்னும் சொல்லவேண்டுமென்று சொன்னால் மத்தியப் பிரதேசம் ஒருநங்கிணைந்திருக்கிறபோது அவர்கள் பெற்றிருக்கக்கூடிய வளர்ச்சி 48 சதவிகிதம். உத்தரப் பிரதேசம் 18 சதவிகிதம்; ஜார்க்கண்ட் எல்லாம் சேர்த்து பீகார் 15 சதவிகிதம்; கர்நாடகம் குறைவாக 18 சதவிகிதம்; ஆந்திரப் பிரதேசம் (-19) சதவிகிதம்; இவர்களுக்கெல்லாம் குறைவாகத்தான் வந்தது. ஆனால், தமிழ்நாட்டிற்கு எவ்வளவு குறைவு தெரியுமா? கொடுத்தது (-42) சதவிகிதம். தமிழ்நாட்டிற்குக் குறைந்திருக்கிறது. ஆக, இது எதைக் காட்டுகிறது என்று சொன்னால் கேரளாவும், நாமும் அதிலே ஒன்றாக இருக்கிறோம். மக்களுக்கான நலத் திட்டங்களை நாம் நிறைவேற்றியிருக்கிறோம். ஆனால், அதற்காக நாம் வசூலிக்கப்பட்டு வந்திருப்பதற்கு இது நல்ல உதாரணம்.

நான் ஒரு புள்ளிவிவரத்தைச் சொல்கிறேன். 2014 ஆம் ஆண்டு முதல் 2௦24 ஆம் ஆண்டு வரையிலான அந்தக் காலகட்டத்தில் தமிழ்நாடு அரசு ஒன்றிய அரசிற்குக் கொடுத்திருக்கக்கூடிய வாரிப் பங்கிப்பு எவ்வளவு தெரியுமா? 7.5 இலட்சம் கோடி ரூபாய். 2014 ஆம் ஆண்டு முதல் 2௦24 ஆம் ஆண்டு வரையிலான 10 ஆண்டுகளில், இந்த 7.5 இலட்சம் கோடி ரூபாய் நாம் கொடுத்துவிட்டு, நமக்கு எவ்வளவு வாரிப் பங்காக வந்திருக்கிறது என்று சொன்னால், கிட்டத்தட்ட போன்ற ஒரு பங்காக 2.85 இலட்சம் கோடி ரூபாய் மட்டுமே நமக்கு நிதிப் பகிர்வாக வந்திருக்கிறது.

ஆனால் உத்தரப் பிரதேசம் எவ்வளவு

கொடுத்தார்கள்? அவர்கள் கொடுத்தது வெறும் ரூ.3.௦7 இலட்சம் கோடி. ஆனால் உத்தரப் பிரதேசத்திற்கு நிதி ஒதுக்கப்பட்டுக்கூட வரவில்லை. அந்த நிதி, இந்த ஈட்டமன்றத்திற்கு வெளியே இன்றைக்குப் பெருமழையாகப் பெய்வதைப்போல, உத்தரப் பிரதேசத்தில் நிதி பெருமழையாக வந்து, 3 மடங்கு தொகையாக, ஏறத்தாழ ரூ.1௦.6௦ இலட்சம் கோடி ரூபாயைப் பெற்றிருக்கிறார்கள். அவர்கள் கொடுத்தது சுமார் 3 இலட்சம் கோடி. நம் ஊரில் சொல்வார்களே, எல்லோரும் சர சரவென்று போட்டு எடு, எடுத்ததில் எவ்வளவு ரூபாய் வருகிறதென்று பார்த்து அதிலே அடிக்கிறார்கள். GAMBLING-ஐக்கூட இப்படி வரவில்லை. ஆனால், சுமார் 3 இலட்சம் கோடி ரூபாயைக் கொடுத்துவிட்டு, 10 இலட்சம் கோடி ரூபாயைப் பெறுகிறார்கள் என்று சொன்னால், இதுதான் இன்றைக்கு அபாட்டமாக ஒன்றிய அரசு நமக்குச் செய்யக்கூடிய ஒரு மாபெரும் ஓரவஞ்சனை என்பதை நான் இங்கே தெரிவித்துக் கொள்ள விரும்புகிறேன். எனவே, மிகுந்த பணிவன்போடு நான் சொல்வேன்.

தமிழ்நாட்டில் இத்தகைய நலத் திட்டங்களை நிறைவேற்றக்கூடிய ஆட்சி நம்முடைய முதலமைச்சர் அவர்களின் தலைமையில் இருக்கிறது என்பதற்காகரணத்தால் (மேமசையைத் தட்டும் ஒலி) எந்தக் கஷ்டங்களைக் கொடுத்தாலும், அடுக்கடுக்கான கஷ்டங்களை எங்களுக்குத் தந்து, நிதியிணைக் குறைத்து, STRANGULATE செய்து, இதையெல்லாம் செய்தவன்மூலமாக தமிழ்நாடு அரசினை எந்தப்பெருக் கைவந்துவிட்டனாம் என்று பகல் கனவிலே, நீங்கள் என்னதான் செய்தாலும், எவ்வளவுதான் முயற்சிப்பவரென்றாலும், நான் மிகுந்த பணிவன்போடு சொல்ல விரும்புவது என்னவென்றால், பரவெந்தருடைய வர்களை எடுத்துக் கொண்டு நான் சொல்ல வேண்டுமென்று சொன்னால்,

தமிழர்க்குத் தொண்டு செய்யும் தமிழனுக்குத் தடைசெய்யும் நெடுங்குன்றும் தூளாய்ப்போகும்! தூளாய்ப்போகும்!

எத்தனை தடைகள் இருந்தாலும், (மேமசையைத் தட்டும் ஒலி) தடைகளுக்கள் உண்டென்று சொன்னாலும் அவற்றைக் கடந்துவிடுவோம் என்று சொல்லி, அதிலே கிராடாக செயல்படக்கூடிய ஆற்றலைப் பெற்றிருக்கக்கூடிய நம்முடைய முதலமைச்சர் அவர்கள் இந்த ஆட்சியின் சிறப்பை இன்னும் பல உயரங்களுக்கு எடுத்துச் செல்வார் என்பதை நான் இங்கே சுட்டிக்காட்ட விரும்புகிறேன்.

ஒன்றிய அரசுக்கு 10 கேள்விகள்!
பேரவைத் தலைவர் அவர்களே, என்னுடைய உரையின் இறுதியாக, மீண்டும் நான் ஒன்றிய அரசை நோக்கி, இறுதியாக ஒரு 10 கேள்விகளை வைக்க விரும்புகிறேன்.

தலைநகர் டெல்லியின் செங்கோட்டையில் சுதந்திர தின விழாவில் மாநிலங்களைக் கலந்துதாலோசிக்கபாஸ் கூட்டாட்சித்தத்துவத்திற்கு ஏதிராக அறிவிக்கப்பட்ட புதிய சர்க்கு மற்றும் சேவை வரி சீர்திருத்தங்களைப் பார்க்கும்போது, இதுநாள் வரை நாடெங்கும் உரத்த குரலிலே ஒலித்துக் கொண்டிருந்த COOPERATIVE FEDERALISM என்பது வெற்று முழுக்கமாதென்று ஒன்றிய அரசின் அதிகார பீடத்தில் இருக்கக்கூடியவர்களைப் பார்த்துக் கேட்கிறேன். இது வெற்றுக்குரல் என்பதை நீங்கள் ஒப்புக்கொள்கிறீர்களா?

நாட்டிலேயே உடார் கல்வி சேர்க்கையில் முதலிடம் வசிக்கும் தமிழ்நாட்டில், பள்ளிக் கல்வி மற்றும் உடார் கல்வியில் அனைத்து வகைக் குறிப்பீடுகளிலும் முதன்மை பெற்றுள்ள தமிழ்நாட்டன்மீது புதிய கல்விக் கொள்கை வாயிலாக இந்தித்திணிப்பை மீண்டும் கையில் எடுத்து, பிஞ்சுக் குழந்தைகளின் கல்வியையும், ஆசனையையும், வாழ்வாதாரத்தையும் சிதைத்திடும் ஒன்றிய அரசின் செயல் என்பது மாற்றாந்தாய் மனப்பான்மை இல்லையா?

வாரா வாரம் நடைபெறும் ஒன்றிய அமைச்சரவைக் கூட்ட முடிவுகளில் உத்தரப் பிரதேசம், மகாராஷ்டிரா, பீகார் போன்ற மாநிலங்களுக்கு பல்லாயிரம் கோடி ரூபாய் மதிப்பீட்டில் நெடுஞ்சாலை வழித் திட்டங்கள் அறிவிக்கப்பட்டிருக்கின்றன. ஆனால், தொடர்ந்து தமிழ்நாடு புறக்கணிக்கப்படுவதைப் பார்த்தால், வடக்கு வாழ்கிறது தெற்கு தேய்கிறது என்ற கூற்றினை உறுதிப்படுத்தக்கூடிய வகையில் ஒன்றிய அரசு செயல்படுகிறதா?

நிதி ஒதுக்கீடு - தென்னக ரயில்வேக்கு பரபரட்சம்!

பரந்து விரிந்த இந்திய தேசத்தை ஒன்றிணைப்பதில் RAILWAY-ன் பங்கு மிக முக்கியமானது என்று வரலாற்றாசிரியர்கள் கூட கருதுகிறார்கள். ஆனால், புதிய இரயில்வே திட்டங்களுக்கு நிதி ஒதுக்குவதில் தென்னக RAILWAY-க்கு மட்டும் ஏன் இந்த பரபரட்சம்? தமிழ்நாட்டில் சென்னை அடுத்து, கோவை மற்றும் மதுரை மாநகரங்களுக்கு மெட்ரோ இரயில் திட்டத்தை செயல்படுத்தக் கோரிய தமிழ்நாடு அரசினுடைய முன்மொழிவுகள் தலைநகர் டெல்லியில் கடந்த 2௦ மாதங்களாக நீண்ட உறக்கத்திலே உறைந்துபோய் இருக்கிறதே, அதற்கு காரணம் என்ன? நியாயமானா? அதே நேரம், உத்தரப் பிரதேச மாநிலத்தில், தலைநகர் லக்னோ மாநகரம் தவிர, ஆக்ரா, கான்பூர், நொய்டா ஆகிய மாநகரங்களிலும் மெட்ரோ இரயில் திட்டங்கள் செயல்படுத்தப்பட்டு வருகின்றனவே?

அதேபோல, மகாராஷ்டிரா மாநிலத்தில் MUMBAI-ஐ அடுத்து, PUNE, NAGPUR மாநகரங்களிலும் மெட்ரோ இரயில் திட்டம் செயல்படுத்தப்பட்டு வருகிறதே? உத்தரப் பிரதேசம், மகாராஷ்டிரா போன்ற இரண்டு மாநிலங்களை நான் சொல்கிறேன். இரயில்பாகவே உங்களுக்கு ஒரு கேள்வி எழும். உத்திரப் பிரதேசத்தைச் சொல்கிறார், மகாராஷ்டிராவைச் சொல்கிறார், மெட்ரோ இரயில் திட்டங்கள் செயல்படுத்தப்பட்டு மாநிலத்தை ஏன் சொல்லவில்லையென்று, அந்த மாதிரி, இந்த மாநிலமாகத்தான் இருக்குமென்ற உங்களுடைய யுகத்தை நாளும் புகித்திக்கொள்கிறேன்.

எனவே, அந்த மாநிலம் சந்தேகத்திற்கிடமில்லாமல் குஜராத் மாநிலம், குஜராத் மாநிலத்தில் அதன் தலைநகர் அமதாபாத் தவிர, கூரத் மாநகரத்தில் மெட்ரோ இரயில் திட்டம் நடைமுறைப்படுத்தப்பட்டு வருகிறது. இத்தனை மாநிலங்களில், மாநிலத்தின் தலைநகரிலும், தலைநகரைத் தாண்டியுள்ள இடங்களிலும் மெட்ரோ இரயில் திட்டம் செயல்பட்டு வருகிறது. ஆனால், இவற்றையெல்லாம் பாரக்கிற போதுதான் தமிழ்நாட்டிற்கு மட்டும் ஏன் இந்த ஓரவஞ்சனை என்ற கேள்வி எழுவதை என்னால் தவிர்க்க முடியவில்லை. கோவை மாநகரத்திற்குக் கேட்டோம். கோவை மாநகரம் என்பது தொழில்வளம் மிக்க ஒரு பகுதி என்பதைநீங்கள் அறிவிர்கள். அந்த கோவை மாநகரத்தை நீங்கள் புறக்கணித்திருக்கிறீர்கள்.

மதுரை மெட்ரோ ரயிலுக்கு ஒன்றிய அரசு மறுப்பு!

சரி, கோவை மாநகரத்தைத்தான் புறக்கணித்திருக்கிறீர்கள். ஆனால், மதுரை என்பது “ஆயடம் தொழுவது சாவடிம் நன்று” என்று சொல்லக்கூடிய அன்னை மீனாட்சியை அருள்பாலிக்கக் கூடிய ஆன்மிகத் தலமாக இருக்கிறது. சங்கம் வளர்த்த மதுரை இறையனாரும் முருகவேளும் இருந்து சங்கம் வளர்த்திருக்கக்கூடிய அந்த மதுரை என்பது, ஆன்மிகத் திருத்தலமாக, அன்னை மீனாட்சியினுடைய அருள்பாலிக்கும் தலமாக இருக்கக்கூடிய அந்த இடமான மதுரைக்குக்கூட நீங்கள் மெட்ரோ இரயிைக் கை தருவதற்கு மறுக்கிறீர்களே, நான் கேட்க விரும்புவது என்னவென்றால், உங்களோடு இன்றைக்கு இணக்கமாக கூட்டணியில் இருக்கிறாரே, மதுரையிலிருந்து அன்னை செல்லுர் கோடாஜ் சினம்கொள்ள மாட்டார்களா? இதோ இருக்கிறாரே நம்முடைய ஆர்.பி.உதயகுமார் இதைக் கேட்டு, ஆர்.பி.உதயகுமார் அவர்களின் மனம் உடைந்துபோக மாட்டார்களா? அல்லது அங்கு இருக்கக்கூடிய—இன்று வரவில்லை, வி.வி.

ராஜன் செல்வப்பா ராஜன் செல்வப்பா அவர்களைப் பார்த்து மதுரை மக்கள், “செல்லப்பா அவர்களே, இதைக் கொஞ்சம் சொல்லப்பா” என்று

அவரைப் பார்த்து யாரும் கேட்கமாட்டார்கள்! ஆக, அவர்களுக்கெல்லாம் நான்கேட்டுக்கொள்ள விரும்புவது என்னவென்றால், எங்களுக்காக இல்லை என்பதாலும், உங்களோடு வந்திருக்கக்கூடிய, உங்களுடன் இருக்கக்கூடிய சட்டமன்ற உறுப்பினர்களைப் பெற்றிருக்கக்கூடிய மதுரை மாநகரத்திற்காகவாவது, உங்களுடைய கடைக்கண் பார்வை திரும்பி இருக்கிறது என்று சொன்னால், அது அங்கயற்கண்ணியினுடைய பார்வையே அதற்கு போதும், ஆளக்கூடியவர்களுடைய பார்வை தேவையில்லை என்ற முடிவிலே நீங்கள் இருக்கிறீர்களா என்பதை நான் கேட்க விரும்புகிறேன்.

அதேபோல, நகர்ப்புற ஏழைகளுக்கு கட்டப்படும் வீடுகளுக்கு தமிழ்நாடு அரசால் வழங்கப்படும் நிதி 9௦ சதவிகிதம், ஒன்றிய அரசினுடைய பங்கு 10 சதவிகிதம் மட்டும். கிராமப்புறங்களில் கட்டப்படும் வீடுகளுக்கு ஒன்றிய அரசின் பங்கு 3௦ சதவிகிதம் மட்டும். மீதம் தருவதெல்லாம் தமிழ்நாடு அரசுதான்.

இப்படி தமிழ்நாட்டின் நிதி மற்றும் தமிழர்களின் உழைப்பைப் பயன்படுத்திக் கட்டப்படும் வீடுகளுக்கு பிரதம மந்திரி அவர்களுடைய பெயரை நீங்கள் வைத்துக்கொள்கிறீர்கள். பரவாயில்லை. பிரதம மந்திரி அவர்களுடைய பெயரை நீங்கள் வைத்துக்கொள்வதற்கு எங்களுக்கு ஆட்சேபணை இல்லை. ஆனால், நாங்கள் கேட்பது என்னவென்றால், ஏன் அதற்கான உரிய நிதியை தமிழ்நாட்டிற்கு தர மறுக்கிறீர்கள்? 75 இலட்சம் கிராமப்புற ஏழை தாய்மார்களின் வாழ் வாயாரத்தை சிதைக்கக்கூடிய வகையில், மகாத்மா காந்தி தேசிய உழை வேலை உறுதித்த திட்ட நிதி ரூ.975 கோடியை இன்னும் தர மறுக்கவே உங்களுக்கு ஒரு நடவடிக்கையின்மூலம் கிராமப்புற பொருளாதாரத்தை சிதைப்பதுதான் உங்களுடைய நோக்கமா?

புரியாத மொழியில் நீட்டி முகக்குவது!

தேசிய சமூக ஓய்வூதிய திட்டத்தின்கீழ் ஓய்வூதியத்திற்காக ஒன்றிய அரசு வழங்கும் தொகை ரூ.200/- மட்டும். நான் குறிப்பிட்டு சொல்வது, வீதவை மற்றும் மாற்றுத் திறனாளிகளுக்கு வழங்கப்பட்டுவது ரூ.3௦௦/- மட்டும். ஆனால், மக்கள் நலனைக் கருத்திலேகொண்டு, தமிழ் நாடு முதலமைச்சர் அவர்கள் தலைமை யிலான திராவிட மாடல் அரசு வழங்குவது ரூ.1,2௦௦/- ஆகும். பள்ளி செல்லும் குழந்தைகள் முதல் குழைசையின் வாழும் ஏழை குடும்பங்கள், முதியோர் மற்றும் மாற்றுத் திறனாளிகள் பயன்படும் திட்டப்பட்டுக்கு நிதியைக் குறைத்து விட்டு, புரியாத மொழியில் மட்டும் நீட்டி முழக்கி பெயர் வைப்பதுதான் உங்களுக்கு வழக்கமா?

நாடெங்கும் வாழும் மக்களுக்கு, தூய்மையான குழந்தை வழங்கும் நோக்கத்தோடு தொடங்கப்பட்ட ஜல் ஜீவன் திட்டம் இன்று வறண்டு கிடக்கிறது. தமிழ்நாட்டிற்கு வந்து சேர வேண்டிய ரூ.3,7௦9 கோடி நிதி இன்னும் வரவில்லை. ஏழை மக்களுக்கு தூய்மையான குழநீர் வழங்க வேண்டிய ஒன்றிய அரசு, அவர்களுக்கு தண்ணீருக்கு பதில் கண்ணீரை பாசீளிப்பது முறையாக இருக்குமா? நாட்டு மக்களின் மக்கள்தொகையில் 6.1 சதவிகிதத்தை தன்னகத்தே கொண்டு, நாட்டின் பொருளாதார வளர்ச்சியில் தொடர்ந்து 10 சதவிகிதத்தை அளித்துக்கொண்டிருக்கக்கூடிய தமிழ்நாடு, ஒன்றிய அரசிடமிருந்து வெறும் 4 சதவிகித நிதியைப் பெறுவது கூட்டாட்சித்தத்துவத்திற்கு உகந்ததா என்ற கேள்விகளை நான் இந்த பேரவையிலே வைக்கிறேன்.

இந்தக் கேள்விகளுக்கான விடையை ஒன்றிய அரசோ அல்லது அதை ஆளக்கூடிய கட்சியோ தராமல் போகலாம். ஆனால், நாட்டு மக்கள், வரக்கூடிய 2௦26 ஆம் ஆண்டு சட்டமன்றப் பேரவைத் தேர்தலிலே நியாயத்தோடு வழங்குவதற்கு காத்திருக்கிறார்கள். (மேமசையைத் தட்டும் ஒலி) அந்த 2௦26 ஆம் ஆண்டு நடைபெறவிருக்கக்கூடிய சட்டமன்றப் பேரவைத் தேர்தல் மட்டுமல்ல. அதற்கு பின்னால் எந்த தேர்தல் வந்தாலும், எப்போது தேர்தல் வந்தாலும் அதை வெல்லாமல் வென்று இந்த மாநிலத்தினுடைய மகுடபதியாக நம்முடைய முதலமைச்சர் அவர்கள் இருப்பார்கள் என்பதை மட்டும் நான் இந்த நேரத்திலே தெரிவித்து, என் பதிலுரையை நிறைவு செய்கிறேன்.

இவ்வாறு அமைச்சர் தங்கம் தென்னரசு பேசினார்.

கள்ளக்குறிச்சி மாவட்டம் – சின்ன சேலம் வட்டம் – ஈரியூர் கிராமத்தில் சிலிண்டரில் எரிவாயு கசிவு - ஒருவர் உயிரிழப்பு!

குடும்பத்தினருக்கு – முதல்வர் மு.க.ஸ்டாலின் ஆறுதல் – ரூ. 3 லட்சம் நிவாரணம் அறிவிப்பு!

சென்னை. அக. 19- கள்ளக்குறிச்சி மாவட்டம், சின்ன சேலம் வட்டம், ஈரியூர் கிராமத்தில் L.P.G. **சிலிண்டரில் ஏற்பட்ட எரிவாயு கசிவின் காரணமாக வீடு தீப்பிடித்த விபத்தில் உயிரிழந்தவரின் குடும்பத்தினருக்கு முதலமைச்சர் மு.க. ஸ்டாலின் அவர்கள் ஆறுதல் மற்றும் நிதியுதவி - அறிவித்துள்ளார்.** கள்ளக்குறிச்சி மாவட்டம், சின்ன சேலம் வட்டம், ஈரியூர் கிராமத்தில் வசிக்கும் பொன்னுசாமி (வயது 58) த/பெ.துரைசாமி மற்றும் அவரது மனைவி திருமதி.அனுசுயா (வயது 5௦) ஆகிய இருவரும் கடந்த 13.10.2025 அன்று இரவு சுமார் 11.௦௦ மணியளவில் அவர்களது வீட்டில் உறங்கிக் கொண்டிருந்த போது எதிர்பாராதவிதமாக L.P.G. சிலிண்டரில் ஏற்பட்ட எரிவாயு கசிவின் காரணமாக வீடு முழுவதும் எரிவாயு பரவியிருந்த நிலையில் லைட்டர் பற்ற வைத்தபோது திடீரென தீப்பிடித்து வீடு முழுவதும் சேதம் ஏற்பட்ட நிலையில் மேற்படி திரு.பொன்னுசாமி மற்றும் அவரது மனைவி திருமதி.அனுசுயா ஆகிய இருவரும் பயங்கர தீக்காயம் ஏற்பட்டு உடனடியாக கள்ளக்குறிச்சி அரசு மருத்துமனையில் அனுமதிக்கப்பட்டு, மேல்சிகிச்சைக்காக சேலம் அரசு மோகன் குமாரமங்கலம் மருத்துவமனையிலுமி மருத்துவமனையில் சிகிச்சை பெற்று வந்த நிலையில் திரு.பொன்னுசாமி என்பவர் 16.10.2025 அன்று இரவு சுமார் 11.௦௦ மணியளவில் சிகிச்சை பல என்று உயிரிழந்தார் என்ற துயரகரமான செய்தியைக் கேட்டு மிகவும் வருத்தமும் வேதனையும் அடைந்தோன்.

மேலும், இவ்விபத்தில் பலத்த காயமடைந்து மருத்துவமனையில் சிகிச்சை பெற்றுவரும் திருமதி.அனுசுயா என்பவருக்கு சிறப்பு சிகிச்சை அளிக்கவும் உத்தரவிட்டுள்ளேன்.

இந்த விபத்தில் உயிரிழந்தவரின் குடும்பத்தினருக்கும் அவரது உறவினர்களுக்கும் எனது ஆழ்ந்த இரங்கலையும் ஆறுதலையும் தெரிவித்துக்கொள்வதோடு, உயிரிழந்த திரு.பொன்னுசாமி அவர்களின் குடும்பத்தினருக்கு மூன்று இலட்சம் ரூபாயும், பலத்த காயமடைந்து மருத்துவமனையில் சிகிச்சை பெற்றுவருபவருக்கு ஒரு இலட்சம் ரூபாயும் முதலமைச்சரின் பொது நிவாரண நிதியிலிருந்து வழங்கிவிடவும் உத்தர விட்டுள்ளேன்.

இவ்வாறு அச்செய்தியில் முதல்வர் குறிப்பிட்டுள்ளார்.

ஒழுங்கு நடவடிக்கை ரத்து

தலைமைக் கழக அறிவிப்பு

சென்னை தெற்கு மாவட்டம், மதுரவாயல் வர்க்கு பகுதி, 144வது வட்டத்தைச் சேர்ந்த எம். இ.ஸ்டாலின் அவர்கள், தனது செயலுக்கு வருத்தம் தெரிவித்து மீண்டும் கழகப் பணியாற்றிட அனுமதி அளிக்குமாறு, கழகத் தலைவர் அவர்களிடம் வைத்த கோரிக்கையினை ஏற்று, அவர் மீதான ஒழுங்கு நடவடிக்கை ரத்து செய்யப்பட்டு, 144வது வட்டச் செயலாளராக தொடர்ந்து பணியாற்றிட அனுமதிக்கப்பட்டுள்ளார்.

“அண்ணா அறிவாலயம்”
சென்னை 6௦௦ ௦18.
நாள் : 18.10.2025.

துரைமுருகன்
பொதுச்செயலாளர்,
தி.மு.க.